

# Moħħok mistrieh bis-sistema tal-elettriku tiegħek?

Meta kienet l-aħħar darba li cċekkajt is-sistema tal-elettriku tal-propjetà tiegħek? Jekk iżżomm is-sistema tal-elettriku tiegħek f'kundizzjoni tajba, tevita ħafna ħsarat waqt li tnaqqas il-periklu ta' aċċidenti għalik u għal persuni oħrajn li jużaw il-propjetà. Is-sistema tal-elettriku tehtieg ittestjar u manutenzjoni regolari. Tista' tibda billi tqis dawn il-punti bir-reqqa:



## Minn fejn tikkontrola u tipprotegi s-sistemi tiegħek?

Taf fejn hi d-*distribution board* (*consumer unit*) tal-propjetà tiegħek? Hawnhekk għandek issib is-*circuit breakers*. Dawn jitfu u jixegħlu partijiet differenti tal-propjetà tiegħek. Qis li din il-kaxxa qatt ma tkun mghottija jew imxekkla b'xi ogħġetti oħrajn biex tkun tista' tilhaqha malajr meta jkollok bżonnha. Kull *circuit breaker* fid-*distribution board* għandu jkun immarkat b'mod ċar mill-electrician tiegħek. L-aktar wieħed importanti huwa d-*double pole main circuit breaker* (DP-MCB) li bih tista' titfi u tixxgħel is-sistema tal-elettriku tal-propjetà kollha.



## Is-salvavita tiegħek taħdem?

Kull sistema tal-elettriku għandha jkollha apparat għar-residual current, jew kif ħafna jaħfuha, is-salvavita. Dan l-apparat jipproteġik milli tweġġa b'xokk elettriku jekk aċċidentalment tmiss xi wajers tal-elettriku mixgħulin jew jekk tuża xi apparat difettuż. Is-salvavita tkun fid-*distribution board* maġenb is-*circuit breaker* ewljeni. Kun cert li għandek din il-protezzjoni fil-propjetà tiegħek. Aghfas il-buttna "Test" tagħha madwar darba fix-xahar biex tikkonferma li mhix imwahħħla. Kultant żmien itlob l-l-*electrician* tiegħek jittestja u jikkonferma li qed taħdem kif suppost.

## Ħares il-liġi...

Skont il-Liġijiet ta' Malta, kull propjetà mqabbda mas-sistema tal-elettriku nazzjonali (kemm dawk single phase kif ukoll dawk three phase) għandha jkollha double pole main circuit breaker (DP-MCB) apparat għall-ħarsien mill-overvoltage u apparat għar-residual current (salvavita). Kull installazzjoni tal-elettriku għandha jkollha wkoll konnessjoni affidabbi għall-earth. Ir-regolamenti jagħmluha ġara li bħala sid tal-propjetà għandek tara li kultant żmien l-*electrician* jew l-inġinier tiegħek jispezzjona s-sistema tal-elettriku b'mod shiħ.



## Għandek sistemi ta' ħarsien mill-vultaġġ għoli?

Fil-propjetà tiegħek int obbligat ikkollok apparat li jħares is-sistema tal-elettriku minn aċċidenti li jwasslu għal overvoltage (vultaġġ għoli). Tajjeb ukoll li jkollok apparat li jevita l-konseguenzi ta' surges (żidet qawwija ferm fil-vultaġġ f'daqqa wahda). Dawn is-sitwazzjonijiet mhux mixtieqa jistgħu jiġi kkawża minn aċċidenti tat-traffiku, maltemp bis-sajjeti jew riħ qawwi, xogħlijiet fit-torop, aċċidenti f'siti ta' kostruzzjoni, ħsarat tekniċi u diffikultajiet oħrajn li jolqtu s-sistema tad-distribuzzjoni li twassal l-elettriku fil-propjetà tiegħek. *Overvoltage* u *surges* jagħmlu ħsarat kbar fis-sistema tal-elettriku tal-propjetà tiegħek u tal-apparat li jkollok imqabba magħha.

Għalhekk, int obbligat li tipprotegi ruħek mill-vultaġġ protective device fid-distribution board f'kull propjetà li għandha s-sistema tal-elettriku, anki jekk hi propjetà żgħira. Fl-istess waqt, tajjeb ukoll li jkollok apparat li jħares is-sistema tal-elettriku minn surges momentarji. Jista' jkollok surge protector fid-distribution board li jipprotegi s-sistema tal-elettriku kollha. Tista' wkoll tuża sistemi iż-ġħażżej li jipproteġu apparat u makkinarju partikolari li jista' jkollok fil-propjetà.

## Għandek sistema tajba ta' earth?

Kull cirkwit u apparat tal-elettriku fil-propjetà tiegħek (sakemm ma jkunx tat-tip Class-II all-insulated) għandu jkollu arraġġament suffiċċenti għall-earth. Arraġġament tajjeb għandu jwassal biex jaqtaghlek is-salvavita u jehi sej̼i mill-periklu ta' xi xokk elettriku, nirien jew ħsarat oħrajn f'każ li jkun hemm xi kurrent tal-elettriku perikoluż ikkawżat minn difetti fis-sistema tal-elettriku tiegħek jew f'xi apparat li tkun qed tuża. Konnessjoni għall-earth li tkun imqabba ma' xi kanna tal-ilma mhijiex aċċettabbli. Minflok għandu jkollok sistema mqabbda ma' earth electrode. Staqsi l-l-*electrician* tiegħek biex jittestja r-rezistenza tal-earth electrode tiegħek u jiżgura li għadha effettiva. Minħabba l-klima shuna tagħha jista' jkun li kultant żmien ikun jeħtieg li xxarrab ffit l-earth electrode biex tibqä taħdem sew.

## Għandek xi plakek difettużi?

Dur dawral-plakek u-s-swicċijiet li għandek mal-hitan. Iċċekkja wkoll il-plakek u l-wajers tal-apparati jahdmu bl-elettriku li tuża fil-propjetà tiegħek. Għandhom xi marki ta' hruq, imkissrin jew imxaqqin? Għandek xi wajers maqrusin jew b'xi difett iehor li jidher? Jekk tinnota xi ħsara tibqax tużahom ut-itlob l-l-*electrician* tiegħek jittestja u jikkonferma li qed taħdem kif suppost.



## Għandek ħafna extensions u multi-plugs?

Qatt mġħandek twaħħal multi-plugs jew extension cables fuq oħrajn. Jekk għandek bżonn iż-żid il-plakek fil-propjetà tiegħek għal żmien twil, ikun aħjar jekk tinstalla oħrajn godda b'mod permanenti mal-hajt. Meta tgħabbi l-plakek eżistenti b'hafna multi-plugs u extension cables, tkun qed iż-żid ir-risku li jishnu u jieħdu n-nar.

## Ittestjar regolari

Itlob l-l-*electrician* tiegħek jagħmel test shih tas-sistema tal-elettriku tiegħek. Wara kull spezzjoni, l-*electrician* għandu jagħtki ġiġi certifikat. Ikun tajjeb jekk testijiet bħal dawn isiru b'mod regolari kultant żmien. L-*electrician* tiegħek jista' jiggwidak meta għandek tagħmel it-testijiet li jmiss. Iż-żmien ivarja skont x'tip ta' installazzjoni għandek.

## Electrician awtorizzat

Kun cert li tqabba dejjem *electricians* jew inginiera elettriċi awtorizzati biex jaġħmlu dan ix-xogħol kull meta teħtieg xi tibdil jew tiswijiet fuq is-sistema tal-elettriku tiegħek.

## Trid tkun taf aktar?

Fis-sit [www.enemalta.com.mt](http://www.enemalta.com.mt) tista' taqra aktar dwar kif jista' jkollok sistema tal-elettriku aktar sigura.